

भावुकता भरे पलों के बीच सेवानिवृत्त हुई असिस्टेंट मेटर्न नीलम मल्होत्रा

- वर्ष 1994 में हेलीमंडी के अस्पताल में हुई थीं स्टाफ नर्स नियुक्त
- सेक्टर-10 गुरुग्राम नागरिक अस्पताल से हुई सेवानिवृत्त
- 31 साल के सेवाकाल में अपने प्रोफेशन को पूजते हुए किया काम
- सेवानिवृत्ति पर हर स्टाफ सदस्य की आंखों से बही अश्रुधारा

संवाददाता
गुरुग्राम। किसी कर्मचारी, अधिकारी के सेवानिवृत्ति के पल वह पल होते हैं, जब उसके पूरे कार्यकाल की यादें उसके सहकर्मियों के जहन में ताजा हो जाती हैं। वे पल उस समय और ज्यादा खास हो जाते हैं जब सेवानिवृत्त होने वाले के लिए किसी की आंखें नम हों तो किसी की आंखों में अश्रुधारा हो। कुछ ऐसा ही नजारा आज देखने को मिला गुरुग्राम के सेक्टर-10 नागरिक अस्पताल की असिस्टेंट मेटर्न (एसएनओ) नीलम मल्होत्रा की सेवानिवृत्ति समारोह में।

नीलम मल्होत्रा की वर्ष 1994 में गुरुग्राम जिला के हेलीमंडी अस्पताल में बतौर स्टाफ नर्स नियुक्ति हुई थी। एक साल तक वे वहां पर रही और वर्ष 1995 में उनकी तबादला गुरुग्राम जिला नागरिक अस्पताल में हो गया। तब से लेकर अब वर्ष 2025 में

सेवानिवृत्ति की तारीख तक असिस्टेंट मेटर्न नीलम मल्होत्रा

अस्पताल के पीएमओ डा. लोकवीर सिंह ने असिस्टेंट मेटर्न नीलम

मल्होत्रा, बेटा-बेटी व अन्य परिवारजन भी भावुक हो गए। इस



अपने काम को पूजती रही हैं। अस्पताल के नर्सिंग स्टाफ की ओर से उनकी सेवानिवृत्ति पर उनके सम्मान में शहर के ओल्ड रेलवे रोड स्थित राजवंशी में भव्य कार्यक्रम आयोजित किया गया। कार्यक्रम में

मल्होत्रा को पगड़ी पहनाकर सम्मान किया। यह पहल बेहद ही भावुकता भरे थे। हर कोई भावुक नजर आया। जो ज्यादा भावुक हुआ उसकी आंखों से अश्रुधारा भी बह चली। इस दौरान नीलम मल्होत्रा के पति विनीत

अक्सर पर अस्पताल के डीएमएस डा. नीरज यादव एवं डा. मनीष राठी, डा. हिमानी यादव, एसएमओ डा. नीना गडवाल, मेटर्न सुनीता देवी, एसएनओ प्रोमिल एवं कमलेश सिवाच, प्रेम, रोशनी, सुमित्रा,

मंगलकौर, पूनम सहाराय समेत काफी संख्या में नर्सिंग ऑफिसर मौजूद रहीं। सभी ने मिलकर डा. नीलम मल्होत्रा के साथ सेवानिवृत्ति का केक काटा और उनके सदा सुखी, स्वस्थ होने की कामना की। स्टाफ की ओर से उन्हें उपहार भेंट किए गए।

पीएमओ डा. लोकवीर ने असिस्टेंट मेटर्न नीलम मल्होत्रा के कार्यकाल को बेहतरीन बताते हुए हर नर्सिंग ऑफिसर को उनसे प्रेरणा लेने की बात कही। उन्होंने कहा कि हमें इंसांनियत की सेवा का यह अवसर मिला है। इसमें हमें बेहतर से बेहतर काम करके अपने दायित्व की पूर्ति करनी चाहिए। श्रीमती मल्होत्रा का आने वाले समय उज्जवल रहे। ऐसी उन्होंने कामना की। अन्य अधिकारियों, नर्सिंग अधिकारियों ने भी नीलम मल्होत्रा के सुखमय जीवन की भगवान से कामना की।

हरियाणा दिवस पर जारी रहा मिशन प्रदूषण मुक्त स्वच्छ गुरुग्राम

नगर निगम की स्वच्छता टीमें शहरभर में कर रहीं विशेष सफाई



संवाददाता

गुरुग्राम। शनिवार को हरियाणा दिवस के अवसर पर नगर निगम गुरुग्राम द्वारा चलाया जा रहा मिशन प्रदूषण मुक्त स्वच्छ गुरुग्राम पूरे जोश और समर्पण के साथ जारी रहा। शहर को स्वच्छ, धूल-मिट्टी रहित और प्रदूषण मुक्त बनाने के उद्देश्य से निगम की स्वच्छता टीमें दिनभर विभिन्न इलाकों में सफाई कार्य में जुटी रहीं। अभियान के तहत स्वच्छता कर्मियों ने मुख्य सड़कों, ग्रीन बेल्ट, फुटपाथ, बस क्यू शेल्टर और सार्वजनिक स्थलों की विशेष सफाई की। टीमों ने सड़कों से धूल-मिट्टी हटाने के साथ-साथ इधर-उधर पड़ी प्लास्टिक, सीएंडडी वेस्ट, बागवानी कचरा और घास-फूस को

भी एकत्रित कर उठवाया। शहर के अलग-अलग हिस्सों में निगम की टीमें सक्रिय दिखीं। शनिवार को श्याम चौक से शोभा सिटी रोड, सामुदायिक केंद्र खेडकी दौला, महारौली-गुरुग्राम रोड, प्रेमनगर, सामुदायिक केंद्र सेक्टर-38, सनसेट बुलेवार्ड रोड, सामुदायिक केंद्र सेक्टर-23, सिग्नेचर टॉवर से हुडा मेट्रो, सामुदायिक केंद्र सेक्टर-40, सुभाष चौक से बख्तावर चौक और हौरौ हौंडा चौक सहित अन्य स्थानों पर विशेष सफाई अभियान चलाया गया।

इस अभियान की निगरानी अपने-अपने जोन में संयुक्त आयुक्त डॉ. नरेश कुमार, विशाल कुमार, डॉ.

जयवीर यादव और रविन्द्र मलिक द्वारा स्वयं मौके पर जाकर की गई। अधिकारियों ने सफाई कार्य की गुणवत्ता की जांच की और आवश्यक निर्देश भी दिए। नगर निगम की यह पहल शहरवासियों के लिए स्वच्छता का संदेश लेकर आई है। निगमायुक्त प्रदीप दहिया ने बताया कि हरियाणा दिवस के अवसर पर निगम कर्मियों ने विशेष उत्साह के साथ स्वच्छता अभियान में भाग लिया। हमारा लक्ष्य न केवल शहर को साफ-सुथरा बनाना है, बल्कि धूल-मिट्टी और प्रदूषण के स्रोतों को भी समाप्त करना है। आने वाले दिनों में यह अभियान और अधिक गति पकड़ेगा, ताकि नागरिकों को स्वच्छ और स्वस्थ वातावरण मिल सके।

मानेसर निगम अब गंदगी व सिंगल यूज प्लास्टिक के उपयोग पर करेगा ऑनलाइन चालान

- मानेसर नगर निगम व आईडीएफसी बैंक ने मिलकर चलाई योजना
- बैंक की ओर से निगम को दी गई 30 पीओएस मशीन
- चालान की होमी ऑनलाइन मॉनिटरिंग

संवाददाता
गुरुग्राम। नगर निगम मानेसर क्षेत्र में खुले में कूड़ा डालने वाले और सिंगल यूज प्लास्टिक का प्रयोग करने वाले लोगों का ऑनलाइन चालान होगा। नगर निगम ने आईडीएफसी बैंक के साथ मिलकर योजना चलाई है। बैंक की ओर से निगम को 30 प्वाइंट आफ सेल (पीओएस) मशीन दी गई है।

आयुक्त आशुष सिन्हा ने बताया कि निगम क्षेत्र में सफाई के काम की निगरानी रखने के लिए एचकेआरएन के माध्यम से 30 सहायक सफाई निरीक्षकों को भर्ती की गई है। सभी निरीक्षकों को गांव अलॉट किए जा चुके हैं। इन गांवों में सफाई से संबंधित कार्यों की जिम्मेदारी, सफाई एजेंसियों के कर्मचारियों की हजिरी रिपोर्ट और संसाधनों की जांच का जिम्मा निरीक्षकों को दिया गया है। सभी सहायक सफाई निरीक्षकों को मशीन दे दी गई है। निरीक्षकों को मशीन को अपरेट करने की ट्रेनिंग भी दी गई। सहायक सफाई निरीक्षक इन मशीनों का उपयोग करते हुए खुले में कूड़ा डालने वाले, पॉलीथिन का इस्तेमाल करने वाले, कबाड़ में आग लगाने वाले, खुले में एसटीपी का

पानी डालने वाले व अन्य प्रतिबंधित गतिविधियां करने वालों के ऑनलाइन चालान करेंगे। सभी

महीने इन निरीक्षकों के द्वारा एक लाख 76 हजार रुपये के चालान किए गए हैं। निरीक्षकों ने करीब 37

रुपये वसूल किए हैं। पीओएस मशीन मिलने के बाद अब इस प्रकार के सभी चालान ऑनलाइन होंगे।



पीओएस मशीन इन निरीक्षकों के नाम अलॉट की गई है। सहायक सफाई निरीक्षकों के आने के बाद निगम क्षेत्र में सफाई के काम में प्रगति देखने को मिली है। आयुक्त ने बताया कि पिछले

किलोग्राम पॉलिथिन जब्त करते हुए 283 चालान किए। इन चालानों से निगम के राजस्व में एक लाख 42 लाख रुपये जमा हुए। इसी प्रकार खुले में कूड़ा डालने वालों के 57 चालान करते हुए करीब 35 हजार

चालान की स्लिप तुरंत सौंपी जाएगी। चालान का भुगतान कैश, यूपीआई और कार्ड से भी किया जा सकता है। किस मशीन से कितने चालान हुए। इसकी निगरानी भी आसानी से रखी जा सकती है।

हरियाणा दिवस पर छह दशकों की गौरव यात्रा के रंगों से सजा सांस्कृतिक उत्सव

- हरियाणा के 60वें स्थापना दिवस पर गुरुग्राम विश्वविद्यालय में हुआ सांस्कृतिक उत्सव का आयोजन
- जिला के स्कूली विद्यार्थियों ने अपनी प्रतिभा से सांस्कृतिक उत्सव को बनाया जीवंत

संवाददाता
गुरुग्राम।हरियाणा दिवस के उपलक्ष्य में जिला प्रशासन गुरुग्राम द्वारा शनिवार को गुरुग्राम विश्वविद्यालय सभागार में जिला

अध्यक्ष सर्वप्रिय त्यागी, गुरुग्राम महानगर के अध्यक्ष अजीत यादव सहित जिला प्रशासन के अनेक अधिकारी उपस्थित रहे। डीसी अजय कुमार व कार्यक्रम में पहुंचे

आधारित सांस्कृतिक कार्यक्रमों से समा बांध दिया। वहीं मंच संचालक सत्यवान शर्मा ने भी हरियाणवी मखौल से सभागार के माहौल को वाइब्रेंट रखा। राजकीय मॉडल

लागी पड़न फुहार के रिमझिम सामग आया.... पर आधारित समूह गीत की प्रस्तुति से दर्शक दीर्घा से प्रशंसा बटोरी। राजकीय मॉडल संस्कृति वरिष्ठ माध्यमिक विद्यालय, सुशांत लोक के विद्यार्थियों के रै पगड़ी

ओट में किवाड़ी की..... सुनाकर सभागार को हरियावी लोक संस्कृति के पारंपरिक रंग से सराबोर कर दिया। सांस्कृतिक कार्यक्रमों के उपरांत डीसी व अन्य विशिष्टजनों ने हरियाणा दिवस के उपलक्ष्य में शिक्षा

सफल बनाने वाले सहयोगी सदस्यों को भी सम्मानित किया। गुरुग्राम विश्वविद्यालय में आयोजित सांस्कृतिक उत्सव में नगाड़ा पार्टी ने भी अपनी प्रस्तुति दी। सांस्कृतिक उत्सव का समापन राष्ट्रगान के साथ



स्तरीय सांस्कृतिक उत्सव का आयोजन किया गया। डीसी अजय कुमार की अध्यक्षता में आयोजित सांस्कृतिक उत्सव में जिला के स्कूली विद्यार्थियों व लोक गायक झम्मन मीर ने अपनी प्रस्तुति देकर प्रदेश की वर्षगांठ को जीवंत कर दिया। नगर निगम गुरुग्राम की मेयर राजरानी मल्होत्रा, बीजेपी के जिला

विशिष्टजनों ने दीप प्रज्वलित कर सांस्कृतिक उत्सव का शुभारंभ किया। हरियाणा दिवस के उपलक्ष्य में पंचकुला में आयोजित राज्य स्तरीय समारोह का सांस्कृतिक उत्सव में सीधा प्रसारण हुआ। सांस्कृतिक उत्सव में विभिन्न स्कूलों से पहुंचे बच्चों ने हरियाणा की लोक संस्कृति व प्रदेश की विकास यात्रा पर

संस्कृति वरिष्ठ माध्यमिक विद्यालय, अर्जुन नगर की छात्राओं ने स्वागत गीत से सांस्कृतिक कार्यक्रमों की श्रृंखला की शुरुआत की। इसके उपरांत इसी विद्यालय की छात्रा ने चलो उस देस में जहां संगीत हो.... राणी सुनाकर खूब तालियां बटोरी। प्रणव नंदा विद्यालय, सेक्टर 92 के विद्यार्थियों ने हरियाणवी लोकगीत



हरियाणा की... समूह नृत्य ने भी सभागार का ध्यान आकर्षित किया। कलाग्राम संस्था की ओर से लोक गायक झम्मन मीर ने हरियाणा की पारंपरिक राणी दिखीं या कौन खड़ी,

विभाग द्वारा आयोजित पेंटिंग, लिपन, स्कल्पचर व सांझी प्रतियोगिता के विजेताओं को सम्मानित किया। साथ ही प्रतिभागी विद्यार्थियों व सांस्कृतिक उत्सव को

हुआ। डीसी अजय कुमार ने सांस्कृतिक उत्सव के सफल आयोजन के लिए सूचना, जनसंपर्क एवं भाषा विभाग, हरियाणा व जिला प्रशासन की टीम को बधाई दी।

शाह मस्ताना जी महाराज के अवतार दिवस पर ओल्ड एज होम में बुजुर्गों को बाटे फल

- डेरा सच्चा सौदा के संस्थापक थे शाह मस्ताना जी महाराज
- 77 साल पहले बने डेरा सच्चा सौदा के आज हैं करोड़ों श्रद्धालु

गुरुग्राम। डेरा सच्चा सौदा के संस्थापक पूजनीय बेपरवाह साई शाह मस्ताना जी महाराज के पवित्र एमएसजी अवतार माह के उपलक्ष्य में गुरुग्राम के सेवादारों द्वारा ओल्ड एज होम में बुजुर्गों को फल वितरित किये गये। बुजुर्गों का अशीर्वाद भी लिया। शनिवार को शाह मस्ताना जी महाराज का अवतार माह शुरू हुआ तो डेरा सच्चा सौदा की दुनियाभर में फैली संगत ने भी उत्साहित होकर सेवा कार्यों को और अधिक गति दी। गुरुग्राम ब्लॉक की संगत की ओर



से ओल्ड एज होम में जाकर बुजुर्गों को फल आदि वितरित किए। सेवादारों ने कहा कि उनकी ओर से सेवा के कार्य वैसे तो निरंतर ही चलते रहे हैं, लेकिन विशेष दिवसों पर इन कार्यों में और भी कार्य जोड़ते हुए संगत सेवा करती है। ओल्ड एज पहुंचे सेवादारों ने कहा कि पिछले 77 साल से डेरा सच्चा सौदा के सेवादार निरंतर, दिन-रात गरीबों, दीन-दुखियों, बीमारों, लाचारों की सेवा-संभाल तो करते ही आ रहे हैं। पूज्य गुरु संत डा. राम रहीम सिंह जी इन्सां द्वारा शुरू किए गए मानवता भलाई के और भी अनेकों कार्यों को साथ-संगत पूरी निष्ठा से कर रही है। सेवादारों ने कहा कि हमेशा इसी तरह से सेवा को करते रहेंगे। पूज्य गुरुजी ने सेवा की जो राह दिखाई है, उस पर चलते रहेंगे। बता दें कि पूजनीय बेपरवाह साई शाह मस्ताना जी महाराज ने वर्ष 1948 में डेरा सच्चा सौदा की स्थापना की थी। उनका अवतार वर्तमान में बलूचिस्तान स्थित कलात की तहसील गांधीय के कोटरा में हुआ था। उनके पूज्य पिताजी का नाम पिल्लामल और पूज्य माताजी का नाम तुलसा बाई था। डेरा सच्चा सौदा के स्थापना वर्ष 1948 से 1960 तक 12 साल शाह मस्ताना जी ने देशभर में लोगों को गुरुमंत्र देकर अध्यात्मिक की राह पर चलाया। बुराईयों से दूर किया।

स्टारलिनक ने बेंगलुरु में फाइनेंस और अकाउंटिंग पदों के लिए हायरिंग शुरू की

नई दिल्ली एलॉन मस्क की कंपनी स्पेसएक्स की सहायक कंपनी स्टारलिनक ने भारत में हायरिंग अभियान शुरू कर दिया है। इस भर्ती प्रक्रिया के तहत कंपनी फाइनेंस और अकाउंटिंग विभाग के विभिन्न पदों पर कैडिडेट्स की तलाश कर रही है। खाली पदों में अकाउंटिंग मैनेजर, पेमेंट्स मैनेजर, सीनियर ट्रेजरी एनालिस्ट और टैक्स मैनेजर शामिल हैं। कंपनी के अनुसार अकाउंटिंग मैनेजर भारत में स्टारलिनक के ऑपरेशंस को सपोर्ट करेगा और फाइनेंशियल रिपोर्टिंग, अकाउंटिंग तथा वैधानिक अनुपालन सुनिश्चित करेगा। सभी पद केवल बेंगलुरु के ऑफिस के लिए हैं और रिमोट या हाइब्रिड वर्क की अनुमति नहीं है। स्टारलिनक का उद्देश्य लो-लेटेन्सी सैटेलाइट ब्रॉडबैंड सर्विसेज के माध्यम से तेज़ इंटरनेट सेवा देना है।



विमान ईंधन महंगा, दिल्ली में अब 94,543 प्रति किलोलीटर

नई दिल्ली तेल विपणन कंपनियों ने शनिवार से विमान ईंधन (एटीएफ) की कीमतें बढ़ा दी हैं। इंडियन ऑयल कॉर्पोरेशन के अनुसार, दिल्ली में कीमत 777 रुपये बढ़कर 94,543.02 रुपये प्रति किलोलीटर हो गई है, जबकि अक्टूबर में इसे 3 फीसदी से अधिक बढ़ाया गया था। कोलकाता में कीमत 97,549.18 रुपये प्रति किलोलीटर, मुंबई में 88,447.87 रुपये और चेन्नई में 98,089.68 रुपये प्रति किलोलीटर हो गई है। इस वृद्धि से एयरलाइन कंपनियों की लागत बढ़ेगी और संभावना है कि हवाई टिकटों की कीमतों में भी अस्पर पड़े। विशेषज्ञों का कहना है कि अंतरराष्ट्रीय कच्चे तेल की कीमतों और सरकारी नीतियों के अनुसार यह रुझान आगे भी जारी रह सकता है।



अनौदित मेडिकेयर के शेयरों में तूफानी तेजी

आईपीओ से 300 फीसदी से अधिक उछल

मुंबई कंडोम निर्माता अनौदित मेडिकेयर के शेयरों में हाल के दिनों में जोरदार तेजी देखी जा रही है। कंपनी के शेयर शुक्रवार को एनएसई पर 5 फीसदी के अपर सर्किट के साथ 595.70 रुप पर पहुंच गए। एनएसई पर शुक्रवार को 2,19,000 शेयर खरीदने के ऑर्डर पेंडिंग थे। 1 सितंबर 2025 को लिस्ट होने वाले शेयर आईपीओ प्राइस 145 रुप से शुरू होकर केवल दो महीने में 600 रुप के करीब पहुंच गए हैं। कंपनी का आईपीओ 22 अगस्त से 26 अगस्त 2025 तक खुला था। आईपीओ पर कुल 300.89 गुना दांव लगा। आम निवेशकों का कोटा 286.20 गुना, गैर-संस्थागत निवेशकों में 531.82 गुना और क्वालीफाइड इस्टीटयूशनल बायर्स में 153.03 गुना सब्सक्रिप्शन मिला। आईपीओ के बाद प्रमोटर्स की हिस्सेदारी 83.95 फीसदी से घटकर 61.71 फीसदी रह गई। अनौदित मेडिकेयर पुरुषों और महिलाओं के लिए फ्लेवर्ड कंडोम बनाती है। कोबरा ब्रांड के तहत कंपनी अपने फ्लैगशिप प्रोडक्ट्स बेचती है। कंपनी सालाना 562 मिलियन कंडोम का उत्पादन करती है और अपने प्रोडक्ट्स को दक्षिणपूर्व एशिया, अफ्रीका और मिडिल ईस्ट सहित अंतरराष्ट्रीय बाजारों में निर्यात करती है।

एमफैसिस का मुनाफा 10.8 फीसदी बढ़ा

मुंबई आईटी कंपनी एमफैसिस ने 30 सितंबर को समाप्त दूसरी तिमाही में 10.8 प्रतिशत की वृद्धि के साथ 469 करोड़ रुपये का मुनाफा दर्ज किया। कंपनी का परिचालन राजस्व 10.3 प्रतिशत बढ़कर 3,902 करोड़ रुपये हो गया। एमफैसिस के एक मुख्य कार्यकारी अधिकारी ने कहा कि एआई में हमारे शुरुआती निवेश से बदलाव चाहने वाले ग्राहकों के लिए कंपनी ने अपनी रणनीतिक स्थिति मजबूत की है। एक और मजबूत तिमाही रही जिसमें 52.8 करोड़ डॉलर के कुल अनुबंध मूल्य (टीसीवी) का सौदा मिला। यह हमारे एआई फस्ट ट्रैकिंग का प्रमाण है जो विविध उद्योगों में व्यावसायिक परिणाम दे रहा है।

कमर्शियल सिलेंडर के दाम पांच रुपए घटे, अब 1,590.50 रुपए प्रति सिलेंडर

नई दरें 1 नवंबर 2025 से लागू

नई दिल्ली

अंतरराष्ट्रीय बाजार में कच्चे तेल की कीमतों में लगातार नरमी का असर अब भारत के ऊर्जा क्षेत्र पर भी दिखाई देने लगा है। नवंबर 2025 की शुरुआत के साथ ही देश की तीनों सरकारी तेल विपणन कंपनियों-इंडियन ऑयल कॉर्पोरेशन (आईओसी), भारत पेट्रोलियम कॉर्पोरेशन लिमिटेड (बीपीसीएल) और हिंदुस्तान पेट्रोलियम कॉर्पोरेशन लिमिटेड

(एचपीसीएल) ने कमर्शियल एलपीजी सिलेंडर की कीमतों में 5 रुपए की कटौती की है। नई दरों के अनुसार दिल्ली में 19 किलो वाले कमर्शियल सिलेंडर की कीमत 1,595.50 रुपए से घटकर 1,590.50 रुपए हो गई है।

कोलकाता में यह अब 1,694, मुंबई में 1,542 और चेन्नई में 1,750 रुपए प्रति सिलेंडर हो गई है। सभी महानगरों में 5 प्रति सिलेंडर की समान राहत दी गई है।

दुबई से भारत का चावल महंगे दाम में खरीद रहा बांग्लादेश

राजनीतिक तनाव के चलते ट्रेड मार्ग बदला

ढाका

मोहम्मद युनुस के बांग्लादेश के प्रधानमंत्री बनने के बाद भारत और ढाका के बीच संबंधों में खटास आई। इसके परिणामस्वरूप बांग्लादेश ने भारत से सीधे चावल आयात को कम कर दिया। सरकार का कहना है कि यह कदम भारत के साथ ट्रेड डेफिसिट को बढ़ने से रोकने के लिए लिया गया। बांग्लादेश फूड मिनिस्ट्री की योजना के अनुसार 100,000 टन

चावल आयात किया जाएगा। इसमें 50,000 टन पारबॉयलड चावल म्यांमार से और 50,000 टन नॉन-बासमती पारबॉयलड चावल दुबई से खरीदा जाएगा। दुबई से खरीदा का मूल्य यूएसडी 355.99 प्रति टन है, जबकि म्यांमार से यूएसडी 376.50 प्रति टन। कुल लागत लगभग 323 करोड़ रुपये होगी। विशेषज्ञों के अनुसार दुबई अपना अधिकांश चावल भारत से इम्पोर्ट करता है। बांग्लादेश को भारत से सीधे

भारत का राजकोषीय घाटा नियंत्रण में, आर्थिक वृद्धि का रास्ता साफ

नई दिल्ली

केंद्र सरकार ने वित्त वर्ष 2025-26 के अप्रैल-सितंबर में राजकोषीय घाटा 5.73 लाख करोड़ रुपए दर्ज किया, जो पूरे वर्ष के बजट लक्ष्य का 36.5 प्रतिशत है। यह घटना राजकोषीय घाटा अर्थव्यवस्था में स्थिरता और विकास के लिए सकारात्मक संकेत है। अप्रैल-सितंबर में सरकार की कुल प्राप्तियां 17.30

लाख करोड़ रुपए और कुल व्यय 23.03 लाख करोड़ रुपए रही। यह क्रमशः बजट में निर्धारित लक्ष्य का 49.5 प्रतिशत और 45.5 प्रतिशत है। पिछले वर्ष की समान अवधि में व्यय 21.1 लाख करोड़ रुपए था। कुल राजस्व 16.95 लाख करोड़ रुपए रहा, जिसमें कर राजस्व 12.29 लाख करोड़ और गैर-कर राजस्व 4.66 लाख करोड़ रहा।

RBI से 2.69 लाख करोड़

रुपए का लाभांश प्राप्त होने से गैर-कर राजस्व में वृद्धि हुई, जो पिछले वर्ष के 2.11 लाख करोड़ से अधिक है। सरकार ने राजमार्गों, बंदरगाहों और रेलवे

परियोजनाओं पर खर्च बढ़ाया, जिससे आर्थिक विकास में मदद मिलेगी। घटना राजकोषीय घाटा सरकार की उथारी को कम करता



है, जिससे बैंकिंग प्रणाली में ऋण उपलब्धता बढ़ती है और उपभोक्ता व कॉर्पोरेट निवेश को बढ़ावा मिलता है।

सेंसेक्स और निफ्टी में सप्ताहभर उतार-चढ़ाव रहा वैश्विक संकेतों ने निवेशकों को किया प्रभावित

मुंबई

इस सप्ताह भारतीय शेयर बाजार ने उतार-चढ़ाव भरा प्रदर्शन देखा, जिसमें सेंसेक्स और निफ्टी दोनों प्रमुख सूचकांक वैश्विक आर्थिक संकेतों और विदेशी निवेश प्रवाह से प्रभावित रहे। सप्ताह की शुरुआत में अमेरिकी मुद्रास्फीति रिपोर्ट उम्मीद से कमजोर आई, जिससे फेडरल रिजर्व द्वारा ब्याज दरों में कटौती की संभावनाएं मजबूत हुईं और वैश्विक बाजारों में तेजी देखने को मिली। सोमवार को सेंसेक्स 84,482.64 अंक पर खुला और 84,778.84 पर बंद हुआ, जबकि निफ्टी 25,880.15 अंक से 25,966.05 अंक पर समाप्त हुआ। मंगलवार को अमेरिका और चीन के बीच व्यापार समझौते की उम्मीद और फेड की कटौती की संभावनाओं ने बाजार को शुरुआती कारोबार में बढ़त दी, लेकिन अंत में सेंसेक्स और निफ्टी दोनों गिरावट में बंद हुए। बुधवार को फेड की ब्याज दर पर कोई तत्काल निर्णय न होने और विदेशी निवेश प्रवाह से बाजार ने तेजी दिखाई, सेंसेक्स 84,997.13 अंक पर और निफ्टी



26,053.90 अंक पर बंद हुआ। हालांकि, गुरुवार को विदेशी पूंजी निकासी और फेड के अनिश्चित संकेतों के चलते बाजार में गिरावट आई। सेंसेक्स 84,404.46 अंक पर और निफ्टी 25,877.85 अंक पर बंद हुआ। सप्ताह के अंत, शुक्रवार को बाजार सपाट रुख के साथ बंद हुआ, जिसमें सेंसेक्स 83,938.71 अंक और निफ्टी 25,722.10 अंक पर समाप्त

हुए। विश्लेषकों का कहना है कि निवेशकों की धारणा वैश्विक संकेतों, ब्याज दरों और विदेशी पूंजी प्रवाह पर निर्भर रही। सप्ताहभर के उतार-चढ़ाव ने यह साफ किया कि बाजार में विदेशी आर्थिक नीतियों और घरेलू निवेश प्रवाह का प्रभाव स्पष्ट रूप से देखा जा रहा है। आने वाले सप्ताह में वैश्विक आर्थिक घटनाओं और फेड के संकेतों पर बाजार की नजरें रहेंगी।

नायरा एनर्जी ने रिफाइनरी क्षमता बढ़ाई, रूसी तेल पर निर्भरता जारी

नई दिल्ली

रूस समर्थित भारतीय रिफाइनर नायरा एनर्जी ने अपनी वाडिनार रिफाइनरी में कच्चे तेल के प्रसंस्करण को 90-93 फीसदी तक बढ़ा दिया है। यह कदम इस साल की शुरुआत में यूरोपीय संघ के प्रतिबंधों के बाद परिचालन में आई गिरावट के बाद उठाया गया। जुलाई में ईयू प्रतिबंधों के कारण रिफाइनरी क्षमता 70-80 फीसदी तक घट गई थी। प्रतिबंधों से पहले यह संयंत्र अपनी क्षमता का 104 फीसदी तक चला करता था। तेल प्रसंस्करण में गिरावट से नायरा के तेल निर्यात पर असर पड़ा। प्रमुख आपूर्तिकर्ता जैसे इराक और सऊदी अरब ने कंपनी को कच्चे तेल की बिक्री रोक दी। नायरा रिफाइनरी केवल रूसी तेल से संचालित हो रही है। यह तेल रूसनेफ्ट ने उपलब्ध कराया, जिसके पास नायरा में 49.13 फीसदी हिस्सेदारी है। अमेरिका ने रूसनेफ्ट पर भी प्रतिबंध लगाया है। नायरा गैर-स्वीकृत संस्थाओं के माध्यम से रूसी तेल खरीदना जारी रख सकती है, हालांकि भुगतान का तरीका स्पष्ट नहीं है।



वोल्वो कंपनी 21 जनवरी को पेश करेगी ईएक्स 60 एसयूवी



नई दिल्ली

स्वीडिश कंपनी वोल्वो अपनी इलेक्ट्रिक लाइनअप में नया मॉडल जोड़ने जा रही है। वोल्वो कंपनी 21 जनवरी, 2026 को ईएक्स 60 पेश करेगी, जो कि एक्ससी60 एसयूवी का पूरी तरह इलेक्ट्रिक वर्जन है। ईएक्स60 के लॉन्च के साथ वोल्वो अपने इलेक्ट्रिक पोर्टफोलियो को मजबूत करने की तैयारी कर रही है। यह प्रीमियम मिड-एसयूवी सेगमेंट में वोल्वो के वॉल्युम गेम में महत्वपूर्ण भूमिका निभा सकती है। टीजर इमेज में ईएक्स60 में वोल्वो के सिनेस्वर हेडलैंप और टेल लैंप डिजाइन दिखाए गए हैं। इसकी शोप मौजूदा आईसीई एक्ससी 60 के स्कैन्वर लाइटों के मुकाबले ज्यादा क्रॉसओवर स्टायल में है, जो कंपनी की भविष्य की एसयूवी डिजाइन भाषा का संकेत देती है। यह मॉडल

ज्यादातर मार्केट के लिए वोल्वो के टॉर्सलैंड प्लांट, गोथेनबर्ग के पास, में बनाई जाएगी। हालांकि भारत जैसी जगहों के लिए लोकल असेंबली की भी संभावना है, ताकि लागत और प्रतिस्पर्धी कीमत को संतुलित किया जा सके। भारतीय बाजार में वोल्वो की पकड़ अभी सीमित है, इसलिए कीमत कंपनी के लिए सबसे अहम कारक रहेगी। ईएक्स60 से पहले, वोल्वो इंडिया 2026 में अपनी फ्लैगशिप ईएक्स90 एसयूवी लॉन्च करेगी। कंपनी के वित्तीय प्रदर्शन की बात करें तो क्यू3 2024 में वोल्वो का रेवेन्यू एसईके 86.4 बिलियन रहा, जो पिछले साल रिकॉर्ड किए गए एसईके 92.8 बिलियन से थोड़ा कम है। वहीं, ऑपरेटिंग इनकम पिछले साल के एसईके 5.8 बिलियन से बढ़कर सुधार स्ट्राइड में है, जो कंपनी की भविष्य की एसयूवी डिजाइन भाषा का संकेत देती है। यह मॉडल

मुंबई

अंबुजा सीमेंट की सहायक कंपनी एसीसी का वित्त वर्ष 2026 की दूसरी तिमाही में मुनाफा 460.6 प्रतिशत बढ़कर 1,119.23 करोड़ रुपये हो गया। इसमें वृद्धि उच्च प्रीमियम बिक्री और पहले की अवधियों से जुड़े कर समायोजन के कारण हुई। एसीसी का कर-पूर्व लाभ (पीबीटी) सालाना आधार पर 139.2 प्रतिशत बढ़कर 763

से मूल्यांकन किया। इन फैसलों के आधार पर प्रबंधन ने तय किया कि पिछले वर्षों के कुछ प्रावधानों की अब जरूरत नहीं है और पिछली अवधियों से संबंधित कर समायोजन और बट्टे खाते वाले 658.42 करोड़ रुपये (31 मार्च, 2025 तक 12.36 करोड़ रुपये) फिर से खाते में ले लिए गए। वित्त वर्ष 2026 की दूसरी तिमाही में एसीसी का कर-पूर्व लाभ (पीबीटी) सालाना आधार पर 139.2 प्रतिशत बढ़कर 763

करोड़ रुपये हो गया। तिमाही के लिए एसीसी का राजस्व 5,932 करोड़ रुपये रहा जो पिछले साल की तुलना में 23.8 प्रतिशत अधिक है और दूसरी तिमाही में अब तक का सर्वोच्च स्तर है। एसीसी ने बताया कि वित्त वर्ष 2026 की दूसरी तिमाही में सीमेंट की मांग मध्यम रही और सालाना 5.2 प्रतिशत की वृद्धि हुई। जीएसटी को 28 प्रतिशत से घटाकर 18



प्रतिशत करने से आर्थिक धारणा में सुधार हुआ है। विश्लेषकों के 295.4 करोड़ रुपये के अनुमान से कहीं ज्यादा लाभ रहा। राजस्व भी विश्लेषकों के 5,307.7 करोड़ रुपये के अनुमान से अधिक रहा।

इस महीने नवंबर में 11 दिन बंद रहेंगे बैंक, जारी रहेंगी ऑनलाइन सेवाएं

रविवार, दूसरा और चौथा शनिवार सहित कुछ राज्य-विशेष

नई दिल्ली

अगर आप इस महीने बैंक से जुड़ा कोई जरूरी काम निपटाने की योजना बना रहे हैं, तो पहले बैंक हॉलिडे की लिस्ट जरूर देख लें। भारतीय रिजर्व बैंक (आरबीआई) के कैलेंडर के अनुसार इस महीने बैंकों में कुल 11 दिन अवकाश रहेगा। इनमें रविवार, दूसरा और चौथा शनिवार सहित कुछ राज्य-विशेष त्योहारों की छुट्टियां शामिल हैं। हालांकि ये छुट्टियां पूरे देश में एक समान नहीं होंगी। महीने की शुरुआत 1 नवंबर शनिवार से ही छुट्टी के साथ होगी, जब कर्नाटक में राज्योत्सव दिवस और उत्तराखंड में इगास-बाबाल मनया जाएगा। इसके बाद 2 नवंबर को रविवार का सामाहिक अवकाश रहेगा। 5 नवंबर बुधवार को गुरु नानक जयंती और कार्तिक पूर्णिमा के अवसर पर दिल्ली, पंजाब, हरियाणा, उत्तर प्रदेश, मध्य प्रदेश, महाराष्ट्र, राजस्थान, पश्चिम बंगाल, झारखंड, उत्तराखंड और जम्मू-कश्मीर सहित कई राज्यों में बैंक बंद रहेगे। 7 नवंबर को मेघालय



में बांग्ला फेस्टिवल के कारण अवकाश रहेगा, जबकि 8 नवंबर दूसरा शनिवार और 9 नवंबर रविवार होगा। 11 नवंबर को सिक्किम में बौद्ध पर्व ल्हाबाब बैकिंग, यूपीआई और एटीएम सेवाएं पहले की तरह जारी रहेंगी। हालांकि चेक क्लियरिंग और अन्य ओवर-द-काउंटर सेवाएं इन दिनों प्रभावित रहेंगी। इसलिए, अगर आपको बैंक ब्रांच में जाकर कोई काम निपटना है, तो अपनी योजना इन छुट्टियों को ध्यान में रखते हुए बनाएं।

मीडिया रिपोर्ट आने पर हम क्या कह सकते हैं। सरकार का तर्क है कि यह कदम ट्रेड डेफिसिट को संतुलित करने और राजनीतिक तनाव कम करने के लिए आवश्यक था।



खरीदने का विकल्प मौजूद होने के बावजूद उसे एक इंटरमीडियरी कंपनी के जरिए दुबई से लेना पड़ रहा है। यह कदम अतिरिक्त खर्च पैदा कर रहा है और जनता के पैसों की बर्बादी माना जा रहा है। खाद्य विभाग के प्रोक्यूरमेंट डायरेक्टर मोहम्मद मोनिरुज्जमान का कहना है कि सलायन का ऑफिस दुबई में है। चावल का स्रोत भारत है।



रोमांटिक फिल्म बनाना चाहते हैं अमर कौशिक

फिल्म स्त्री, मेड़िया, स्त्री 2 और बाला जैसी फिल्मों के निर्देशक अमर कौशिक ने हाल ही में एक इंटरव्यू के दौरान अपनी आगामी फिल्मों को लेकर कई खुलासे किए। इसके साथ ही अमर ने महावतार और मैडॉक हॉरर कॉमेडी यूनिवर्स को लेकर भी कई बातें बताईं।

अमर कौशिक का बयान

एक इंटरव्यू में निर्देशक अमर कौशिक ने अपनी फिल्मों को लेकर कहा, मैं महावतार पर काम कर रहा हूँ। मैंने बाला का निर्देशन किया है। मैं बाकी फिल्मों का निर्माण भी कर रहा हूँ। लेकिन मैं (हॉरर-कॉमेडी यूनिवर्स) की दुनिया को नहीं छोड़ सकता क्योंकि लोगों ने इसे बहुत प्यार दिया है। मैं उस जिम्मेदारी को नजर अंदाज नहीं कर सकता। एक निर्देशक के तौर पर, मैं बहुत कुछ करना चाहता हूँ, लेकिन मैं इस दुनिया को नहीं छोड़ सकता। मुझे इसे सुरक्षित रखना है। मैं रोमांटिक ड्रामा फिल्में भी बनाना चाहता हूँ। इस फिल्म इंडस्ट्री में आठ साल हो गए हैं, मैं 80 साल की उम्र तक काम करते रहना चाहता हूँ।

अमर कौशिक के बारे में

अमर कौशिक एक भारतीय फिल्म निर्माता-निर्देशक हैं। उन्हें मैडॉक हॉरर कॉमेडी यूनिवर्स की फिल्मों स्त्री, मेड़िया और स्त्री 2 के साथ-साथ फिल्म बाला का निर्देशन किया है। अमर ने 2008 में आमिर पर राज कुमार गुप्ता के सहायक निर्देशक के रूप में काम करते हुए अपने फिल्मी करियर की शुरुआत की थी। बहरहाल, अमर इन दिनों अपनी आगामी फिल्म महावतार पर काम कर रहे हैं। इस फिल्म में विक्की कौशल मुख्य भूमिका में नजर आएंगे।

मैं हमेशा अपने किरदार और उसकी सच्चाई पर फोकस करती हूँ

अदा शर्मा स्टारर फिल्म द केरला स्टोरी ने हाल ही में नेशनल अवॉर्ड हासिल किया। आगे वह एक इंटरनेशनल फिल्म में भी दिखेंगी। उनसे आगामी प्रोजेक्ट्स समेत कई पहलुओं पर हुई बातचीत...

द केरला स्टोरी को नेशनल अवॉर्ड मिलने का पल आपके लिए कैसा रहा?

यह बहुत ही खास होता है। मुझे लगता है कि सबसे पहले तो हमें दर्शकों की तरफ से ही अवॉर्ड मिल चुका था, क्योंकि इस फिल्म ने इतने सारे रिकॉर्ड तोड़े, वह सब तो दर्शकों ने ही करवाया था लेकिन असल में भी नेशनल अवॉर्ड मिला तो वह पहचान मिलना बहुत अच्छा लगता है। एक एक्टर के तौर पर और द केरला स्टोरी जैसी फिल्म के लिए बहुत ही स्पेशल महसूस होता है।

सुदीपो सेन बोले कि बेस्ट एक्ट्रेस का अवॉर्ड आपको भी मिलना चाहिए था?

वह फिल्म के डायरेक्टर हैं, तो उनका प्यार और सपोर्ट बहुत नेचुरल है। यह एक कलेक्टिव एफर्ट था। द केरला स्टोरी सिर्फ मेरी नहीं, पूरे देश की फिल्म रही है। बिना बड़े प्रमोशन या मार्केटिंग के दर्शकों ने इसे हिट बनाया। इसलिए जो भी अवॉर्ड या कॉमिलमेंट इसे मिल रहा है, उसे दर्शकों के साथ शेयर करती हूँ।

जब ऐसे बोल्ट या संवेदनशील मुद्दे वाली फिल्में ऑफर होती हैं तो आपका क्या माइंडसेट रहता है?

मेरे लिए पहली फिल्म 1920 भी बोल्ट थी, क्योंकि पहली बार दर्शक मुझे देख रहे थे। मैं हीरोइन थी लेकिन मेरे अंदर भूत था। यह दिखाता है कि बोल्ट सिर्फ रोमांस या ग्लैमरस दिखने में नहीं है, बल्कि किरदार की सच्चाई में है। चाहे फिल्म रियल लाइफ पर बेस्ड हो या फिक्शनल, मैं हमेशा एक ही एप्रोच अपनाती हूँ कि किरदार को रियल बनाना है। मेरी

कोशिश यह रहती है कि दर्शक महसूस करें कि वह मेरे साथ वह पल जी रहे हैं। बोल्ट या संवेदनशील होने की चिंता मेरे लिए सेकेंडरी है। मैं हमेशा किरदार और उसकी सच्चाई पर फोकस करती हूँ।

रीता सान्याल का सीजन 2 भी आने वाला है, इसके बारे में क्या कहेंगी?

हां, रीता सान्याल का सीजन 2 अनाउंस कर दिया गया है, तो मैं कह सकती हूँ कि यह डेफिनेटली आएगा। इसके सीजन 1 को इतना प्यार मिला था, तो मुझे उम्मीद है कि सीजन 2 भी लोगों को उतना ही पसंद आएगा। द केरला स्टोरी के बाद लोगों ने शायद सोचा था कि मैं सिर्फ सीरियस चीजें ही करूंगी, इसलिए रीता सान्याल और सनपलावर सीजन 2 जैसे प्रोजेक्ट्स का मिलना अच्छा था। यह इसलिए भी अच्छा था क्योंकि लोगों ने मुझे उस अंदाज में भी देखा।

इन दिनों आप किन प्रोजेक्ट्स की शूटिंग कर रही हैं?

मैं अभी तीन फिल्में शूट कर रही हूँ, पर मैं चाहती हूँ कि प्रोड्यूसर्स ही उनके बारे में अनाउंस करें। जैसे द केरला स्टोरी, रीता सान्याल, उसके बाद सनपलावर भी रिलीज हुई थी। तब मैंने किसी को नहीं बताया था और फिर ट्रेलर के साथ हम लोग आए, तो सब लोग उत्साहित थे। हालांकि अभी मैं एक-दो हॉरर फिल्में कर रही हूँ, जो एक-दूसरे से बहुत अलग हैं। मैं एक इंटरनेशनल एक्शन फिल्म भी कर रही हूँ, एक रोमांटिक फिल्म भी कर रही हूँ और एक ट्राइ-लैंग्वेज फिल्म भी कर रही हूँ।

राजेश-डिंपल की पोती नाओमिका बॉलीवुड में करने जा रही हैं डेब्यू

बॉलीवुड की लेजेंडरी जोड़ी राजेश और डिंपल कपाड़िया की पोती नाओमिका सरन जल्द ही बॉलीवुड में डेब्यू करने जा रही हैं। यह उनकी पहली फिल्म मैडॉक फिल्मस् के बेनर तले दिनेश विजान द्वारा प्रोड्यूस की जा रही रोमांटिक कॉमेडी होगी। फिल्म की शूटिंग 2026 के बीच में शुरू होने की संभावना है। फिल्म में नाओमिका के अपोजिट होंगे वेदांग रैना, जिन्हें आखिरी बार जिगरा में देखा गया था। रिपोर्ट के मुताबिक... नाओमिक पिछले एक साल से इस फिल्म के लिए अभिनय और डांस वर्कशॉप में तैयारी कर रही हैं, ताकि वह बड़े परदे पर पूरी तरह तैयार होकर कदम रखें। नाओमिका की मां हैं रिंकी खन्ना, जिन्होंने 1998 में प्यार में कभी कभी से बॉलीवुड में डेब्यू किया था। नाओमिका, दिवकल खन्ना और अक्षय कुमार की

भतीजी भी हैं। हालांकि नाओमिका ने अब तक मीडिया की निगाहों से दूरी बनाए रखी थी लेकिन हाल ही में उनकी मैडॉक फिल्मस् के ऑफिस विजिटस ने उनके डेब्यू की अफवाहें बढ़ा दी हैं। दिलचस्प बात यह है कि इस प्रोजेक्ट में पहले अग्रस्त्य नंदा अमिताभ बच्चन के पोते के रूप में कास्ट थे लेकिन शेड्यूलिंग और चर्चा के बाद इस भूमिका को वेदांग रैना से बदल दिया गया। सूत्रों के अनुसार... दोनों की ऑन-स्क्रीन केमिस्ट्री टीम को बेहद पसंद आई। फिल्म के निर्माता दिनेश विजान चाहते हैं कि नाओमिका का डेब्यू धीरे और प्रोफेशनल तरीके से हो, ताकि वह पूरी तरह तैयार होकर दर्शकों के सामने आएँ।

संजय की फिल्म खलनायक 2 का निर्देशन नहीं करेंगे सुभाष

संजय दत्त ने कई सफल फिल्मों में काम किया है, उन्हीं में से एक है खलनायक, जिसमें उनकी जोड़ी माधुरी दीक्षित के साथ बनी थी। इस एक्शन फिल्म को सुभाष घई ने बनाया था। इसी फिल्म के बाद से संजय को हर कोई खलनायक कहने लगा था, उधर घई की फिल्मवाली में भी चार चांद लग गए थे। अब फिल्म के सीकल पर निर्देशक ने खुलकर बात की और ये भी बताया कि वो इसका निर्देशन नहीं करेंगे। उन्होंने कहा... खलनायक को एक सिनेमैटिक यूनिवर्स में ढालने की तैयारी चल रही है और सीकल को काफी बड़े स्तर पर बन

रहा है। मैं इसे निर्देशित नहीं कर रहा हूँ, क्योंकि मैं 80 साल का हूँ। मैं बस रचनात्मक रूप से मार्गदर्शन कर सकता हूँ। संजय दत्त सीकल में अभिनय करेंगे। हमसे कई बड़े स्टूडियो रीमेक और सीकल के लिए हमसे संपर्क कर रहे हैं। हमने एक स्टूडियो को इसके राइट्स देने का फैसला किया है। सुभाष बोले... अधिकारों में सीकल के लिए स्क्रिप्ट, किरदार, कथानक, कहानी, नाम, डायलॉग और संगीत शामिल हैं, इसलिए खलनायक के गीतों का इस्तेमाल दूसरे भाग में किया जा सकता है। 32 साल बाद एक बार फिर संजू बाबा को उसी अंदाज में देखना बेहद दिलचस्प होने वाला है।

फिल्म संक्रांतिकी वास्तुनम की आएंगे अक्षय हिंदी रीमेक में नजर

अक्षय कुमार एक बार फिर साउथ की ब्लॉकबस्टर फिल्म के हिंदी रीमेक में नजर आने वाले हैं। हाल ही में वे जॉली एलएलबी 3 में दिखे थे और अब उनकी अगली फिल्म को लेकर चर्चा है कि उन्होंने तेलुगु सुपरस्टार वेंकटेश दग्गुबाती की इसी साल रिलीज हुई ब्लॉकबस्टर फिल्म संक्रांतिकी वास्तुनम के हिंदी रीमेक के लिए हामी भर दी है। एक रिपोर्ट के अनुसार, यह फिल्म एक एक्शन-कॉमेडी ड्रामा होगी। सूत्रों का कहना है... अक्षय को फिल्म की कहानी और ट्रीटमेंट काफी पसंद आया। उन्होंने फिल्म देखने के बाद खुद इसका हिंदी रीमेक बनाने का वास्तुनम का निर्देशन अनिल रविपुडी ने किया था। फैसला किया। बता दें, मूल फिल्म संक्रांतिकी यह 14 जनवरी को रिलीज हुई थी और दुनियाभर में 250 से 300 करोड़ रुपए का बिजनेस किया था। फिल्म की कार्टिंग प्रोसेस पर इस वक्त काम चल रहा है। फिलहाल लीड एक्ट्रेस को फाइनल नहीं किया गया है। शूटिंग पहले शुरू हो जानी थी लेकिन अक्षय के बिंबी शेड्यूल के चलते इसे फिलहाल डिले किया गया है। अगले साल अक्षय भूत बंगला में भी नजर आएंगे। इसके अलावा उनके पास हैवान, फिर हेरा-फेरी और वेलकम टू द जंगल जैसी फिल्में भी कतार में हैं।

सरकार 4 में फिर साथ आएंगे अमिताभ और अभिषेक, राम गोपाल वर्मा ही करेंगे निर्देशन

अमिताभ बच्चन के 83वें जन्मदिन पर बॉलीवुड से एक बड़ी खबर आई है। राम गोपाल वर्मा अपनी चर्चित सरकार फ्रेंचाइज के चौथे भाग के साथ लौट रहे हैं। इस बार कहानी में सबसे बड़ा

सरप्राइज यह है कि अमिताभ के साथ अभिषेक भी अपने लोकप्रिय किरदार शंकर नागरे के रूप में वापसी कर सकते हैं। दरअसल, सरकार राज (2008) में शंकर नागरे की मौत दिखाई गई थी, जिसके बाद फ्रेंचाइज की तीसरी फिल्म सरकार 3 एक अलग दिशा में चली गई थी। स्क्रिप्ट हुई लोक, 2026 के फर्स्ट हाफ में होगी शुरू सूत्रों का कहना है कि

अमिताभ और अभिषेक दोनों को नई कहानी की रूपरेखा सुनाई जा चुकी है और दोनों ने इस विचार को पसंद करते हुए प्रोजेक्ट के लिए मौखिक सहमति दे दी है। वहीं, राम जो शुरुआत में इस फिल्म को लेकर असमंजस में थे, उन्होंने भी नई स्क्रिप्ट को मंजूरी दे दी है। योजना के अनुसार, सरकार 4 की शूटिंग 2026 के फर्स्ट हाफ में शुरू हो सकती है। पहले सरकार 4 की जिम्मेदारी प्रकाश झा को सौंपने की बात चल रही थी लेकिन आखिरकार निर्माताओं ने इस प्रोजेक्ट को वापस राम को ही सौंपने का फैसला किया।

इस बार कहानी प्रीकल के तौर पर जा सकती है...

फिल्म की कहानी प्रीकल के तौर पर भी जा सकती है, जिसमें शंकर नागरे की पुष्टभूमि और उसके सत्ता में आने की कहानी दिखाई जा सकती है। निर्माताओं ने कुछ समय पहले आदित्य रॉय कपूर को एक समानांतर भूमिका के लिए एप्रोच किया था लेकिन बाद में उस विचार को छोड़ दिया गया। अब फोकस पूरी तरह बच्चन परिवार की वापसी पर है, जिससे फ्रेंचाइज की मूल आत्मा बरकरार रहेगी। यह फ्रेंचाइज के लिए एक निर्णायक मोड़ साबित होगी। अगला साल अमिताभ-अभिषेक के लिए बेहद व्यस्त साल साबित होने वाला है। बिग बी की झोली में पहले से कई बड़े प्रोजेक्ट हैं। जिनमें रामायण: पार्ट 1, जिसमें वह दशरथ

की भूमिका निभा रहे हैं। इसके अगले साल दीपावली तक रिलीज की उम्मीद है। ब्रह्मास्त्र 2 में भी वह गुरुजी के किरदार में दोबारा दिखेंगे। आखिरी 2 में भी उनका किरदार निगेटिव शेड्स लिए होगा। कल्कि 2898.ष्ट 2 में भी बिग बी का किरदार आगे बढ़ेगा, जिसकी शूटिंग अगले साल शुरू होगी। वहीं, अभिषेक के लिए भी अगला साल काफी अहम रहेगा। वह किंग में विलन की भूमिका निभाते नजर आएंगे, जबकि धूम 4 में एसीपी जय दीक्षित बनकर फिर एक्शन करते दिखेंगे। इसके अलावा वह राजा शिवाजी जैसी फिल्म में भी हैं।

वर्मा भी डी कंपनी वेब सीरीज पर कर रहे काम

सरकार 4 के साथ राम गोपाल की मेनस्ट्रीम सिनेमा में बड़ी वापसी मानी जा रही है। इसे उनके पॉलिटिकल क्राइम यूनिवर्स के रूप में भी देखा जा रहा है। दूसरी ओर वर्मा सरकार 4 के अलावा अपने डिजिटल प्रोजेक्ट्स पर भी काम कर रहे हैं। उनकी वेब सीरीज डी कंपनी मुंबई अंडरवर्ल्ड पर आधारित है। हालांकि, अब सबसे जिज्ञासे सरकार 4 पर हैं जो संभवतः 2027 में रिलीज हो सकती है।



संक्षिप्त समाचार

फ्लोरिडा में जेटब्लू विमान की आपातकालीन लैंडिंग, कई यात्री अस्पताल में भर्ती

वॉशिंगटन, एजेंसी। अमेरिका में गुरुवार को एक बड़ा विमान हादसा टल गया। दरअसल, मैक्सिको से अमेरिका का रहा जेटब्लू एयरलाइंस का विमान ने गुरुवार को उड़ान के दौरान अचानक ऊंचाई से तेज गिरावट का सामना किया। इसके बाद पलाइट को अमेरिका के फ्लोरिडा में आपातकालीन लैंडिंग करनी पड़ी। इस दौरान कई यात्री घायल हो गए। इन सभी को अस्पताल में भर्ती कराया गया। बताया गया है कि कैंकून से न्युअर्क जा रहा जेटब्लू का एयरबस ए320 विमान स्थानीय समयानुसार दोपहर करीब दो बजे टैम्पा अंतरराष्ट्रीय हवाई अड्डे पर उतारा गया। अमेरिकी विमानन नियामक संस्था एफएए ने घटना की जांच शुरू कर दी है।अब तक यह साफ नहीं है कि इस घटना में कुल कितने लोग घायल हुए और उनकी चोट कितनी गंभीर है। हालांकि, हवाई यातायात से जुड़े ऑडियो में पायलट को कहते सुना गया, क्रम से कम तीन यात्री घायल हैं, एक के सिर पर चोट आई है।फ़ हवाई अड्डे पर ही चिकित्सा अधिकारियों ने यात्रियों और चालक दल का चिकित्सीय परीक्षण किया गया और कुछ लोगों को आगे इलाज के लिए अस्पताल ले जाया गया। जेटब्लू ने इस घटना पर बयान जारी कर कहा कि विमान को सेवा से हटा दिया गया है और गिरावट के कारणों की पूरी जांच की जाएगी। एयरलाइन ने कहा कि यात्रियों और चालक दल की सुरक्षा उसकी सर्वोच्च प्राथमिकता है।

यूक्रेनी ऊर्जा ग्रिड पर रूस का हमला, पूरे देश में बिजली गुल

कीव, एजेंसी। रूस ने रातोंरात यूक्रेन के ऊर्जा ग्रिड (ढांचे) पर ड्रोन और मिसाइलों की बौछार कर दी। इससे देश भर में बिजली आपूर्ति बाधित हुई और सात साल की एक बच्ची समेत तीन लोगों की मौत हो गई और 17 घायल हो गए। प्रधानमंत्री यूलिया स्विरिडेंको ने आरोप लगाया कि कड़ाके की ठंड के मौसम में वह यूक्रेनी लोगों और बिजली आपूर्ति को निशाना बना रहा है। वह बोले, इसका लक्ष्य यूक्रेन को अंधकार में धकेलना है और हमारा लक्ष्य प्रकाश को बचाना है।

नेपाल : अन्नपूर्णा बेस कैंप में फंसे 17 भारतीय पर्यटक बचाए गए

काठमांडू, एजेंसी। भारी बर्फबारी के कारण नेपाल के अन्नपूर्णा बेस कैंप में फंसे 17 भारतीय पर्यटकों को सुरक्षित निकाल लिया गया है। ये सभी पर्यटक पिछले सोमवार रात से हुई लगातार बारिश और बर्फबारी के कारण ट्रेकिंग रुट बंद होने से फंस गए थे। रक्षेत्र पुलिस बल (एपीएफ) और नेपाल पुलिस के जवानों की एक बचाव टीम ने स्थानीय स्वयंसेवकों की मदद से 4,190 मीटर की ऊंचाई से इन सभी लोगों को सुरक्षित नीचे अन्नपूर्णा ग्रामीण नगरपालिका तक पहुंचाया। अब ये सभी स्थानीय लॉज में ठहरे हुए हैं और सभी स्वस्थ बताए जा रहे हैं। इनके स्वास्थ्य की जांच की गई है। हालांकि, खराब मौसम के कारण अभी उनका घर लौटना संभव नहीं है।

इस्राइली विदेश मंत्री गिदोन सार 4 नवंबर को आएंगे भारत

येरुशलम, एजेंसी। पश्चिम एशिया के गाजा में जारी तनाव के बीच इस्राइल के विदेश मंत्री गिदोन सार 4 नवंबर को दिवसीय दौरे पर भारत आएंगे। इस दौरान गिदोन पीएम नरेंद्र मोदी और विदेश मंत्री एस जयशंकर से मुलाकात करेंगे। जयशंकर और गिदोन के बीच इसी साल फरवरी में म्यूनिख में हुए सुरक्षा सम्मेलन के बाद यह दूसरी मुलाकात होगी। मुलाकात के दौरान दोनों देशों के बीच द्विपक्षीय और क्षेत्रीय मुद्दों पर चर्चा होगी। खासतौर पर हूती विद्रोहियों की ओर से समुद्री व्यापार मार्ग पर हमले से निपटने और इस्राइल में कामगारों की कमी पर बात होगी।

भारत-अमेरिका के बीच ऐतिहासिक समझौता, दोनों देशों में 10 साल के रक्षा सहयोग ढांचे पर बनी सहमति

वॉशिंगटन, एजेंसी। भारत और अमेरिका के बीच एक 10 वर्षीय रक्षा समझौते पर हस्ताक्षर हुए हैं। दोनों देशों के रिशतों के लिए इसे अहम समझौता बताया जा रहा है। अमेरिका के युद्ध मंत्री ने समझौते पर हस्ताक्षर के बाद कहा कि दोनों देशों के रक्षा संबंध इतने मजबूत कभी नहीं रहे। अमेरिकी युद्ध मंत्री पीट हेगसेथ ने सोशल मीडिया पर साझा एक पोस्ट में बताया कि उनकी भारत के रक्षा मंत्री राजनाथ सिंह से मुलाकात हुई और एक रक्षा समझौते पर हस्ताक्षर हुए। उन्होंने कहा कि भारत और अमेरिका के बीच हुआ समझौता क्षेत्रीय स्थिरता को मजबूत करेगा।

इस्लामाबाद-काबुल के बीच सुलह की कोशिश, छह नवंबर को फिर होगी उच्च-स्तरीय बैठक

अंकारा, एजेंसी। पाकिस्तान और अफगानिस्तान के बीच जारी तनाव को कम करने की दिशा में एक अहम कदम उठाया गया है। इस्तांबुल में हुई शांति वार्ता के बाद दोनों देशों ने युद्धविराम बनाए रखने पर सहमति जताई है। तुर्की के विदेश मंत्रालय ने गुरुवार को इस समझौते की घोषणा की और कहा कि बातचीत में कतर और तुर्की ने मध्यस्थ की भूमिका निभाई। विदेश मंत्रालय ने बताया कि दोनों देश 6 नवंबर को फिर से इस्तांबुल में उच्च-स्तरीय बैठक करेंगे, जहां युद्धविराम लागू करने की रूपरेखा पर अंतिम निर्णय लिया जाएगा। बयान में कहा गया सभी पक्ष एक निरारनी और सत्यापन तंत्र पर सहमत हुए हैं, जिससे शांति बनाए रखने और उल्लंघन करने वाले पक्ष पर दंड लगाने की व्यवस्था की जाएगी। सीमा पर तनाव और वार्ता की प्रृष्ठभूमि : हाल के दिनों में पाकिस्तान और अफगानिस्तान के बीच सीमा पर तनाव बढ़ गया था। दोनों देशों की सेनाओं के बीच हुई गोलीबारी में दर्जनों सैनिकों और नागरिकों की मौत हुई थी। इस घटना के बाद तुर्की और कतर ने दोनों पक्षों को बातचीत के लिए एक बार फिर टेबल पर लाने का प्रयास किया। पाकिस्तान के रक्षा मंत्री ख्वाजा मोहम्मद आसिफ ने बताया कि कतर और तुर्की के आग्रह पर पाकिस्तान ने शांति प्रक्रिया को एक और मौका देने का फैसला किया। उन्होंने कहा कि पाकिस्तान की मुख्य मांग है कि अफगानिस्तान अपनी जमीन का इस्तेमाल आतंकी गतिविधियों के लिए न होने दे। दोनों देशों के बीच विवाद की जड़ : इस महीने की शुरुआत में काबुल में हुए विस्फोटों के बाद अफगान तालिबान सरकार ने पाकिस्तान पर हवाई हमलों का आरोप लगाया था। अफगान पक्ष का कहना था कि पाकिस्तान ने उसके पूर्वी बाजार पर भी बमबारी की, जिसमें कई नागरिक मारे गए। इसके जवाब में, अफगान बलों ने

हिंदू पत्नी को छोड़ देंगे अमेरिकी उपराष्ट्रपति? भारतीय मूल की छात्रा ने उड़ाई वेंस की धज्जियां, तीखी बहस

वाशिंगटन, एजेंसी। अमेरिकी उपराष्ट्रपति जेडी वेंस के एक साधारण से लगने वाले बयान ने सोशल मीडिया पर बखेड़ा खड़ा कर दिया है। मिसिसिपी विश्वविद्यालय में एक कार्यक्रम के दौरान, जब एक छात्रा ने उनकी हिंदू पत्नी ऊषा वेंस के धर्म के बारे में सवाल पूछा, तो वेंस ने कहा, मैं उम्मीद करता हूं कि ऊषा एक दिन ईसाई धर्म को अपना लेगी। यह बयान न सिर्फ उनके वैवाहिक जीवन पर सवाल खड़े कर रहा है, बल्कि 2028 के राष्ट्रपति चुनाव की राजनीति को भी नया मोड़ दे रहा है। क्या वेंस अपनी महत्वाकांक्षाओं के लिए अपनी पत्नी को त्याग देंगे? यह सवाल अब अमेरिकी मीडिया, सोशल मीडिया और राजनीतिक हलकों में गूंज रहा है, जहां धार्मिक असहिष्णुता, नस्लवाद और क्रिश्चियन फंसेट लेडी की मांग जैसी बहसें तेज हो गई हैं।

वेंस बोले- उम्मीद है एक दिन उनकी हिंदू पत्नी उषा ईसाई धर्म अपना लेंगी : अमेरिकी उप राष्ट्रपति जेडी वेंस ने उम्मीद जताई कि एक दिन उनकी हिंदू पत्नी उषा वेंस कैथोलिक चर्च से प्रभावित होकर ईसाई धर्म अपना लेंगी। मिसिसिपी के कार्यक्रम में एक भारतवंशी महिला ने उनसे पूछा था कि क्या ऊषा कभी ईसा मसीह के पास आएंगी? इस पर वेंस ने जवाब दिया कि वे अब ज्यादातर रविवार को उनसे साथ चर्च जाती हैं। वे चाहते हैं कि एक दिन उनकी पत्नी भी उसी वजह से चर्च जाएं जिस वजह से वे चर्च जाते हैं। वेंस ने कहा कि वे ईसाई धर्म पर यकीन रखते हैं

नासा ने सफलतापूर्वक किया सुपरसोनिक विमान का परीक्षण, त्यवसायिक उड़ान उद्योग में आ सकता है बड़ा बदलाव

वॉशिंगटन, एजेंसी। अमेरिकी अंतरिक्ष एजेंसी नासा कम आवाज करने वाला सुपरसोनिक विमान बनाने के और करीब पहुंच गई है। हाल ही में नासा ने सुपरसोनिक जेट विमान का सफलतापूर्वक परीक्षण किया। ये विमान आवाज की गति से उड़ान भरता है और खास बात ये है कि इसकी आवाज भी आम सुपरसोनिक विमानों से काफी कम है। अगर सबकुछ सही रहता है तो इससे व्यवसायिक उड़ान यात्रा में बड़ा बदलाव हो सकता है। इस सुपरसोनिक विमान का निर्माण नासा और अमेरिकी हथियार और एयरोस्पेस निर्माता कंपनी लॉकहीड मार्टिन ने मिलकर किया है। बीते मंगलवार को इसकी दक्षिणी कैलिफोर्निया के रेगिस्तान के ऊपर सफल परीक्षण उड़ान हुई। गौरतलब है कि 1940 के दशक से ही विमान सुपरसोनिक गति से उड़ान भरने में सक्षम रहे हैं। लेकिन इन सुपरसोनिक विमानों की बहुत तेज आवाज के चलते व्यवसायिक यात्रा के लिए इन पर प्रतिबंध लगा दिया गया था। दरअसल इन विमानों की तेज आवाज डरावना सोनिक बूम पैदा करती है, जिससे लोग परेशान होते हैं और कई बार लोग डर भी जाते हैं। यही वजह रही कि सुपरसोनिक



और उन्हें यकीन है कि उनकी पत्नी भी इस पर यकीन करेंगी। वेंस ने यह भी कहा कि उनकी पत्नी का दूसरे धर्म में यकीन रखना उनके लिए कोई समस्या पैदा नहीं करता। जेडी वेंस ने 2019 में कैथोलिक धर्म अपनाया था। वे इससे पहले खुद को नास्तिक मानते थे। वेंस और उनकी पत्नी की शादी 2014 में हुई थी। वेंस के 3 बच्चे (2 बेटे और 1 बेटी) हैं। इन्हें ईसाई तरीके से पाला गया है। वे एक ईसाई स्कूल में भी पढ़ते हैं।

जेडी वेंस-ऊषा वेंस: एक हिलबिली और हिंदू की प्रेम कहानी : जेडी वेंस और ऊषा चिलुकुरी की मुलाकात 2013 में येल लॉ स्कूल में हुई थी। वेंस हिलबिली एलेजी किताब के लेखक हैं। अमेरिका में हिलबिली शब्द का इस्तेमाल ग्रामीण पहाड़ी क्षेत्रों के श्वेत लोगों के लिए होता। यह किताब गरीबी और संकटग्रस्त अमेरिकी परिवारों और संस्कृति पर केंद्रित हैं, जिसमें ग्रामीण केंटकी से ओहियो के एक औद्योगिकृत शहर में आए एक परिवार की कहानी बताई गई है। वेंस

एक श्वेत अमेरिकी हैं जिनका बचपन ओहियो के गरीबी और अस्थिर परिवार में बीता। वहीं ऊषा की बात करें तो वे कैलिफोर्निया में जन्मी भारतीय-अमेरिकी मेल्लुगु मूल की हैं। उनके माता-पिता राधाकृष्ण और लक्ष्मी चिलुकुरी भारत से अमेरिका आए थे। ऊषा ने हमेशा अपनी हिंदू जड़ों पर गर्व किया। उन्होंने एक इंटरव्यू में कहा था, मेरे माता-पिता का हिंदू धर्म उन्हें इतना अच्छा इंसान बनाता है। दोनों ने 2014 में शादी की, जिसमें ईसाई और हिंदू दोनों रस्में शामिल थीं। वेंस ने पहले ऊषा की आस्था को अपनी जिंदगी का संदर्भ बताया था। 2024 के चुनाव अभियान में, उन्होंने कहा कि ऊषा की हिंदू अनुशासन ने उन्हें ईसाई धर्म की ओर लौटने में मदद की। वेंस खुद 2019 में कैथोलिक बने थे, लेकिन ऊषा हमेशा हिंदू रहीं। तीन बच्चों को वे ईसाई परंपराओं में पाल रहे हैं। वेंस के मुताबिक दो बच्चे ईसाई स्कूल में पढ़ते हैं। ऊषा अक्सर वेंस के साथ चर्च जाती हैं, लेकिन उन्होंने स्पष्ट कहा है, मैं

गर्लफ्रेंड की परफॉर्मेंस देखने सरकारी जेट से पहुंचे एफबीआई चीफ काश पटेल, जमकर हो रही आलोचना

वाशिंगटन, एजेंसी। अमेरिका की संघीय जांच ब्यूरो (एफबीआई) के निदेशक काश पटेल एक बार फिर से विवादों में हैं। इस बार मामला उनकी प्रेमिका से जुड़ा हुआ है। ऐसी खबरें सामने आ रही हैं कि पेंसिल्वेनिया में एक कुश्ती मैच के दौरान अपनी गर्लफ्रेंड की गायकी कार्यक्रम में शामिल होने के लिए काश पटेल ने सरकारी जेट का उपयोग किया है। रिपोर्ट्स के मुताबिक कथित एफबीआई जेट पहले नैशविले गया था, जहां पर पटेल की प्रेमिका रहती हैं। काश पटेल के खिलाफ यह दावा एफबीआई के पूर्व एजेंट काइल सेराफिन ने किया है। उन्होंने सोशल मीडिया साइट पर लिखा कि पटेल, रियल अमेरिकन प्री स्टायल कुश्ती में अपनी प्रेमिका एलेक्सिस विल्किंस की सिंगिंग को देखने के लिए 60 मिलियन डॉलर के



एफबीआई जेट से पहुंचे थे। आलोचक ने काश पटेल के अंदाज में लिखा पोस्ट : सोशल मीडिया बायो में एफबीआई जेट से स्टेट कॉलेज, पीए गया, अपनी प्रेमिका के साथ समय बिताया, और फिर नैशविले के लिए उड़ान भरी, जहां वह रहती है, आपका काश! प्रेमिका के साथ सरकारी विमान से घूम रहे थे काश पटेल: रिपोर्ट्स गौरतलब है कि ट्रंप की टीम का हिस्सा भारतीय मूल के अमेरिकी नागरिक और एफबीआई डायरेक्टर

इसलिए आपको वेतन नहीं मिलेगा। सोभाय से, इससे वास्तविक अमेरिकी प्रोस्टाइट कुश्ती नहीं रुकती! इसलिए मैं एफबीआई जेट से स्टेट कॉलेज, पीए गया, अपनी प्रेमिका के साथ समय बिताया, और फिर नैशविले के लिए उड़ान भरी, जहां वह रहती है, आपका काश! प्रेमिका के साथ सरकारी विमान से घूम रहे थे काश पटेल: रिपोर्ट्स गौरतलब है कि ट्रंप की टीम का हिस्सा भारतीय मूल के अमेरिकी नागरिक और एफबीआई डायरेक्टर

नीदरलैंड्स के पीएम बन सकते हैं समलैंगिक रॉब जेटन

एम्सटर्डम, एजेंसी। नीदरलैंड्स में सेंट्रल लिबरल डेमोक्रेटस 66 पार्टी के नेता रॉब जेटन अगले पीएम बन सकते हैं। एरिजट पोल्स के मुताबिक, उनकी पार्टी को करीब 30 सीटें मिल सकती हैं, जो कट्टर दक्षिणपंथी नेता गीट वाइल्डर्स की पार्टी फॉर फ्रीडम के बराबर है। अगर यह एरिजट पोल असल आंकड़ों में बदलते हैं तो 38 साल के रॉब देश के सबसे युवा और पहले ओपनली गे (खुले तौर पर समलैंगिक) पीएम भी बनेंगे। जेटन की अगले साल उनके मोंतर निकोलस कीनन से शादी होने वाली है। निकोलस अंजेटीना की पुरुष हॉकी टीम के खिलाड़ी है। यह रॉजल्ट गीट वाइल्डर्स के लिए बड़ा झटका होगा। उन्होंने अपना चुनावी कैंपेन मुस्लिम अप्रवासियों, समलैंगिकों और जलवायु परिवर्तन की नीतियों के खिलाफ चलाया था। 2022 में नूपर शर्मा ने जब पंगंबर मोहम्मद पर विवादित बयान दिया था, तब गीट वाइल्डर्स ने खुलकर उनका समर्थन किया था।



टिकटॉक वीडियो वायरल हुआ तो फेमस हुए : साल 2021 में, जेटन और उनके एक साथी डच राजनेता के बीच का एक ब्रोंमांस वाला ट्रेडिंग वीडियो टिकटॉक पर बहुत वायरल हुआ था। इसमें दोनों नेता एक दूसरे के साथ मस्ती करते, हंसे और डांस करते दिख रहे थे। वीडियो वायरल होने के बाद रॉब जेटन यूवाओं के बीच मशहूर हो गए। उसी दौरान जेटन की मुलाकात हॉकी प्लेयर निकोलस कीनन से हुई। कीनन अंजेटीना की नेशनल टीम में खेलने के अलावा यूरोपीय लीग में भी खेलते हैं। कीनन ने एक सुपरमार्केट में जेटन को पहचान लिया और वहीं से बातचीत शुरू



पाकिस्तानी सैन्य ठिकानों पर जवाबी कार्रवाई की और दावा किया कि 58 पाकिस्तानी सैनिक मारे गए। हालांकि पाकिस्तान ने इस दावे को खारिज किया और कहा कि उसके 23 सैनिक मारे गए और अधिमान आतंकी ठिकानों को निशाना बनाने के लिए किया गया था। कतर और तुर्की की मध्यस्थता से

लौटी उम्मीदें : तनाव बढ़ने के बाद 19 अक्टूबर को कतर में हुई आपात वार्ता के दौरान युद्धविराम की घोषणा की गई थी। इसके बाद इस्तांबुल में चार दिन तक चली वार्ता मंगलवार को बिना किसी निष्कर्ष के समाप्त हुई थी, लेकिन अब दोनों देशों ने फिर से बातचीत जारी रखने पर सहमति जताई है। पाकिस्तानी सेना प्रमुख फील्ड मार्शल

आसिम मुनीर ने पेशावर में कहा कि पाकिस्तान अपने सभी पड़ोसियों के साथ शांति चाहता है, लेकिन अफगान धरती से होने वाले आतंकवाद को किसी भी सूत्र में बर्दाश्त नहीं करेगा। उन्होंने कहा कि पाकिस्तान ने हाल के वर्षों में संयम बरता है और संबंधों को बेहतर बनाने के लिए कूटनीतिक और आर्थिक प्रयास किए हैं, लेकिन अफगान तालिबान ने इसके बजाय समर्थन दिया है। पाकिस्तानी सुरक्षा बलों ने गुरुवार को बताया कि बलोचिस्तान में दो अभियानों में 18 आतंकियों को मार गिराया गया, जबकि बाजौर शहर में चार पाकिस्तानी तालिबान लड़के मारे गए, जिनमें एक हाई-वेल्थ टारगेट भी शामिल था। विश्वेश्वरों का मानना ​​है कि अगर इस्तांबुल वार्ता से स्थायी युद्धविराम का ढांचा तैयार हो जाता है, तो यह दक्षिण एशिया में स्थिरता की दिशा में एक बड़ी सफलता साबित होगी।